

“ మధురమైన పిల్లలారా - పిల్లలైన మిమ్ములను తమ సమానము అశలీరులుగా చేసేందుకు

తండ్రి వచ్చారు. ఎప్పుడైతే మీరు అశలీరులుగా అవుతారో, అప్పుడు తండ్రి జతలో

వెళ్ళగలరు.”

ప్రశ్న:- తండ్రి ఇచ్చిన ఏ ఆజ్ఞను అనుసరించేవారు నిరంతర యోగులుగా అవ్వగలరు?

సమా:- తండ్రి ఆజ్ఞ - పిల్లలారా, మీరు ఈ దేహాన్ని మరచిపోవాలి. ఈ శరీరాన్ని మరచి స్వయాన్ని ఆత్మ అని నిశ్చయము చేసుకుంటే తండ్రి స్మృతి నిరంతరము ఉంటుంది. నేను ఆత్మ నిరాకార ప్రపంచ నివాసిననే ఒక్క పారాన్ని సదా పక్కా చేసుకోండి. దీని వలన మీ దేహ-అహంకారము సమాప్తమై పోతుంది. బుద్ధిలో ఏ దేహధారుల తలంపు రాకుంటే నిరంతర యోగులుగా అవ్వగలరు.

పాట:- మిమ్ములను పొందుకొని మేము విశ్వాన్ని పొందుకున్నాము,..... (తుమ్హ పాకే హమ్ నే,.....)

ఓంశాంతి. ఇది ఎవరు అన్నారు? ఆత్మ చెప్పింది, ఓం అంటే నేను శాంత స్వరూపాన్ని, ఇవన్నీ అర్థము చేసుకునే విషయాలు. మొట్టమొదట స్వయాన్ని ఆత్మ అని నిశ్చయము చేసుకోండి. మొదట మనము ఆత్మలము తర్వాత మనకు ఈ శరీరము లభిస్తుంది. ఆత్మలమైన మనము ఎవరి సంతానము? ఆ శాంతిసాగరులు, జ్ఞానసాగరులైన పరమపిత పరమాత్ముని సంతానము. వారు సదా శాంతిగా ఉంటారు. ఆత్మలమైన మనము ఒక శరీరాన్ని వదిలి ఇంకొకటి తీసుకుంటాము, పాత్రను అభినయిస్తాము. శివబాబా విచిత్రులు. ఆ ఆత్మకు తమదే అయిన చిత్రము(శరీరము) లేదు. మీకు మీ శరీరముంది, మాట్లాడుతూ ఉంటారు. తండ్రి చెప్తారు - నేను సదా విచిత్రుడనే, బ్రహ్మ, విష్ణు, శంకరులు సూక్ష్మచిత్రము(శరీరము) కలవారు. కానీ నేను విచిత్రుడను. ఆత్మలైన మీరు కూడా నా జతలో నిర్వాణధామములో నివసించేవారు. విచిత్రుడైన బాబా ఇప్పుడు కూర్చుని వినిపిస్తున్నారు, ఆత్మలైన మీరు వింటున్నారు. తండ్రి చెప్తారు - నన్ను తలంపు చేయండి, ఇది దుఃఖధామము. మేము పతితులమని అంటారు, కానీ మనలను ఆ విధంగా పతితులుగా ఎవరు తయారుచేశారు? తండ్రి అయితే చేయలేదు కదా? నీవే తల్లివి, తండ్రివి..... అని తండ్రిని మహిమ చేస్తారు. మీ నుండి మిక్కిలి అధికమైన సుఖము లభించి ఉండినదో దానిని భారతవాసులందరూ గుర్తు చేసుకుంటారు. భ్రాతృత్వము కదా. తర్వాత ఎప్పుడు స్థూలముగా శరీరములోకి వస్తామో, అప్పుడు ప్రజాపిత బ్రహ్మ ద్వారా రచన జరుగుతుంది. ఆత్మ అయితే అవినాశి. కానీ పితృత్వమని అనరు. సన్యాసులు శివోహం, తత్త్వమ్(నేనే శివుడను) లేక ఈశ్వరుడు సర్వవ్యాపి అని అంటారు. అలాగైతే అందరూ తండ్రులైపోతారు. అది చట్ట విరుద్ధమైపోతుంది. పిల్లలు ముక్తి-జీవన్ముక్తి వారసత్వమును తీసుకునేందుకు తండ్రిని పిలుస్తారు. మీరు ఇక్కడకు వచ్చినప్పుడు స్వయాన్ని ఆత్మగా భావించి తండ్రిని తలంపు చేయండి. మనము ఆత్మలము, మనము పరమాత్మలము కాదు. మనము ఆత్మలము. పరమపిత పరమాత్మునికి మనమంతా పిల్లలము బ్రాహ్మణ - బ్రాహ్మణీలము. మీరంతా బ్రహ్మకు పిల్లలు, శివబాబాకు పాత్రులు. పరమపిత పరమాత్ముని అందరూ స్మృతి చేస్తారు. ఓ గాడ్ ఫాదర్ అని పిలుస్తారు. మళ్ళీ వారినే సర్వవ్యాపి అని అంటారు, అప్పుడు వారసత్వము ఎక్కడ నుండి లభిస్తుంది? భక్తిమార్గములో అందరూ

భగవంతుని స్మృతి చేస్తారు. భగవంతుడు ఒక్కరే. మీరందరూ భక్తులు. వధువులు అనేకులు. వరుడు లేక ప్రియుడు మాత్రము ఒక్కరే. వారు తండ్రి, మిగిలినవారంతా పిల్లలు కావున ఎవ్వరినీ స్మృతి చేయకండి. తండ్రి ఆజ్ఞ ఏమంటే - పిల్లలారా, మీరు ఈ దేహాన్ని కూడా తలంపు చేయరాదు. స్వయాన్ని ఆత్మగా భావించండి. నేను దుఃఖిస్తున్నాను, భ్రష్టాచారిని అని ఆత్మనే చెప్తుంది. ఇక్కడ ధైవ రాజ్యము లేదు. 5 వేల సంవత్సరాల క్రితము భారతదేశములో లక్ష్మీనారాయణుల రాజ్యముండేది, యథా రాజా-రాణి తథా ప్రజ అందరూ సదా సుఖంగా ఉండేవారు. అకాల మృత్యువు ఉండేది కాదు. చాలా కొద్దిమందే ఉండేవారు. మొట్టమొదట మన భారతదేశము స్వర్గముగా ఉండేదని, భారతవాసులందరూ మర్చిపోయారు. హెవెన్లీ గార్డ్ ఫాదర్ అని కూడా అంటారు. మూలవతనాన్ని ఎవ్వరూ స్వర్గమని అనరు. మనము ఆత్మలమని, నిరాకార ప్రపంచ నివాసులమని గుర్తుండాలి. ఏ దేహధారి స్మృతి రాకూడదు. దేహ అహంకారాన్ని వదిలి స్వయాన్ని ఆత్మగా భావిస్తూ తండ్రిని స్మృతి చేయాలి. అక్కడ కుంభమేళా అని దేనినైతే అంటారో అది మనోహరమైన సంగమ యుగములోని కళ్యాణకాలి మేళా కాదు. కలియుగ అంత్యము, సత్యయుగము ఆదికి మధ్యలోని సమయాన్నే సంగమ యుగము అని అంటారు. కలియుగము పతిత ప్రపంచము. ఇందులో ఒక్కరు కూడా పావనముగా లేరు. భలే మహాత్ములుండవచ్చు కానీ పావనముగా ఎవ్వరూ లేరు. ఇది పతిత ప్రపంచమని అందరూ అంటారు. పావనులుగా అయ్యేందుకు కుంభమేళాకు వెళ్తారు. గంగలో స్నానము చేస్తున్నారంటే తప్పకుండా పతితులే కదా. పావనంగా అయ్యేందుకు సాధు సన్యాసులు అందరూ వెళ్తారు. బాబా చెప్తారు - ఎప్పుడైతే చాలా భ్రష్టాచారమౌతుందో అప్పుడు నేను వస్తాను. మనుష్యులు చాలా దుఃఖితులుగా అవుతారు. నేను వచ్చి వీరందరినీ ఉద్ధరిస్తాను. అహల్యలను, గణికలను, సాధువులను, గురువులు మొదలైన వారందరినీ ఉద్ధరించేందుకు నేను వస్తాను. ఎందుకనగా ఇక్కడ పావనాత్ములు ఎవ్వరూ లేరు. పతిత ప్రపంచములో ఒక్కరు కూడా పావనంగా లేరు. పావన ప్రపంచములో పతితులు ఒక్కరు కూడా ఉండరు. నియమము ఉండదు. సాధువులు స్వయాన్ని మహాత్ములుగా భావించడం లేదు. కానీ స్వయాన్ని పరమాత్మగా భావిస్తారు. శివమోహం అని అంటారు. ప్రాచీన కాలములో మహాత్ములు మొదలైనవారు పరమాత్మ అనంతమైనవారు(అంత్యములేని) అని అనేవారు. వారు రచయిత, వారి రచన అనంతమైనది అని అనేవారు. అలాంటప్పుడు వారు నిర్వాణధామానికి ఎలా తీసుకెళ్తారు? భారతదేశము జీవన్ముక్తముగా ఉండేదని కూడా వారికి తెలియదు. ఆ సమయములో వేరే ధర్మమే లేదు. కేవలం సూర్య వంశీయులు, చంద్రవంశీయులు ఉండేవారు. మళ్ళీ సూర్యవంశీయుల నుండి చంద్ర వంశీయులుగా అవుతారు. పునర్జన్మలలో వస్తారు కదా! 84 పునర్జన్మలు తీసుకుంటారు. 84 లక్షల జన్మలు కాదు, ఇది చాలా పెద్ద వ్యర్థ ప్రలాపము. బ్రహ్మ పగలు, బ్రహ్మ రాత్రి ఉన్నప్పుడు 84 పునర్జన్మలు ఉండాలి కదా! తండ్రి కూర్చుని తెలియజేస్తున్నాడు - ఇప్పుడు ఎవ్వరినీ తలంపు చేయకండి. ఆత్మలైన మనము అతిప్రియమైన పరమపిత పరమాత్ముని సంతానము. అలాగని అందరూ పరమాత్ముని రూపాలని కాదు. ఇది అసాధ్యము. ఇదే వారు చేసిన ఒకే ఒక్క తప్పు. తండ్రి ఒక్కరు మాత్రమే, మిగిలిన వారంతా వారి పిల్లలు. ఆత్మలందరూ నాదరులు. అయితే ఎప్పుడైతే శరీరంలోకి వస్తారో అప్పుడు ప్రజాపిత బ్రహ్మను గ్రేట్ గ్రేట్ గ్రాండ్ ఫాదర్ అని అంటారు కదా. మొట్టమొదట బ్రాహ్మణులు ఉంటారు. భారతదేశములో విరాట రూపమును కూడా చూపిస్తారు. భగవంతుని శ్రేష్ఠి శ్రేష్ఠమైన

సంతానమైన, బ్రాహ్మణులు పిలక స్థానములో ఉన్నారు. వారు భగవంతుని ఉన్నతోన్నతమైన సంతానము. ఇప్పుడు మీరు ఈశ్వరుని సంతానముగా అయ్యారు. శివబాబాకు మనవళ్లు మరియు మనవరాళ్లు, ప్రజాపిత బ్రహ్మకు పిల్లలే. ఆత్మలందరూ శివబాబా పిల్లలే. మీరు శివబాబా నుండి వారసత్వాన్ని తీసుకుంటున్నారు. జోలేను నింపేవారు శివబాబాయే. దానిని ఖాళీ చేసేది మాయ. పతితపావన సీతారామ అని కూడా మహిమ చేస్తారు కానీ మనుష్యుల బుద్ధిలో త్రేతా యుగములోని రాముడు, సీతలే ఉన్నారు. సత్య-త్రేతా యుగాలు సుఖధామమని పిల్లలైన మీకు తెలుసు. అక్కడ దుఃఖానికి నామ-రూపాలు కూడా ఉండవు. సర్వుల పిత పతితపావనుడు తండ్రి ఒక్కరే. ఇక్కడ మందిరాలకు వెళ్లి హనుమంతుని కూడా త్వమేవ మాతాశ్చ పితా..... అని అంటారు, కానీ అతడెలా మాత-పిత అవుతాడు? సర్వుల సద్గతిదాత, పతితపావనుడు ఒకే ఒక్క తండ్రి మాత్రమే. వారే జ్ఞాన సాగరులు. సాగరము నుండి వెలువడేవి నీటి నదులే. నీరు పతితపావని కాజాలదు. నీటిలో స్నానము చేసినట్లైతే, పావనముగా అవుతామని, ముక్తిని పొందుకుంటామని వేరే ఏ ఖండములోనూ అనరు. ఒక్కటి ముక్తి, రెండవది జీవన్ముక్తి. సద్గతిదాత లేక జీవన్ముక్తి దాత ఒక్కరే. ఇది పతిత ప్రపంచము. 5 వేల సంవత్సరాల క్రితము భారతదేశములో లక్ష్మీనారాయణుల రాజ్యముండేదని, అప్పుడు ఏ ఇతర ఖండము ఉండేది కాదని భారతవాసులకు తెలుసు. 5 వేల సంవత్సరాల మాట మీరు మర్చిపోయారు. ఆ తర్వాత ఇతర ఖండాలు వస్తాయి. ఇప్పుడు ఎంతగానో వృద్ధి చెందింది. చూడండి పిల్లలారా, ఇది సదా గుర్తుంచుకోండి - మీరు వింటున్నప్పుడు ఈ దాదా లేక బ్రహ్మ చెప్తున్నారని ఎప్పుడూ భావించకండి. సర్వుల రచయిత శివబాబా కూర్చుని రచన యొక్క రహస్యాన్ని తెలియజేస్తున్నారు. ఋషులు, మునులు అందరూ పరమాత్మ అనంతుడని, వారిని గురించి మాకు తెలియదని అంటారు. బాబా తమ రచనను గురించిన జ్ఞానమునిస్తున్నారని బ్రాహ్మణులైన మీకు ఎవరికైతే నిశ్చయముంటుందో వారే ఆస్తికులు. వారు త్రికాలదర్శులుగా చేస్తారు. ఋషులు - మునులు మొదలైనవారెవ్వరూ త్రికాలదర్శులు కారు. బాబా చెప్తారు - దేవీ దేవతలు కూడా త్రికాలదర్శులు కారు. కేవలము బ్రాహ్మణులే త్రికాలదర్శులు. బ్రాహ్మణులు పిలకగా ఉన్నారు. బ్రాహ్మణుల ద్వారా నూతన రచన జరుగుతుంది. మీరు అందరికన్నా ఉత్తములు. మీరు తండ్రి శ్రీమతము ద్వారా భారతదేశమును శ్రేష్ఠాతి శ్రేష్ఠముగా తయారు చేస్తారు. శ్రీమతము భగవంతునిది, కృష్ణునిది కాదు. కృష్ణుడు పతితపావనుడు కాదు. పతితపావనుడు ఒక్కరే. వారు అందరికీ తండ్రి. మేము ఆత్మలము, ఈ కర్మేంద్రియాల ద్వారా వింటున్నామని సదా గుర్తుంచుకోండి. 'ఆత్మాభిమాని భవ'. ఆత్మలైన మీకు నేను జ్ఞానమునిస్తాను, అందుకే జ్ఞాన అంజనము సద్గురువు ఇచ్చారని గాయనము కూడా ఉంది. వారు పతితపావనులు, సద్గతిదాత. పిల్లలకు తండ్రి జన్మనిస్తారు, మరలా టీచర్లు చదివిస్తారు, తర్వాత గురువై సద్గతినిస్తారు. సద్గతినిచ్చి తీసుకెళ్లే సద్గతిదాత ఒక్క తండ్రి మాత్రమే. పిల్లలైన మీరు నూతన ప్రపంచములోకి వెళ్లేందుకు మనుష్యుల నుండి దేవతలుగా అయ్యేందుకు ఈ చదువును చదువుతున్నారు. ఇప్పుడు ఈ పతిత మనుష్య సృష్టి సమాప్తమై ధైవీ ప్రపంచముగా అవ్వనున్నది. భలే ఇప్పుడు దేవతలను పూజిస్తున్నారు కానీ మనము ఖచ్చితముగా దేవీ దేవతా ధర్మమువారమని భావించరు. ఎవరినైతే పూజిస్తున్నారో, వారిది ఆ ధర్మమనే అంటారు కదా. భారతవాసులది ఆదిసనాతన దేవీ దేవతా ధర్మము, అప్పుడు స్వర్గముండేది. మనుష్యులు 84 లక్షల జన్మలు తీసుకున్నారని ఇప్పుడు అంటున్నారు. అందరూ అన్ని జన్మలు తీసుకుంటారా? ఇన్ని లక్షల

జన్మలుంటే అందుకు చాలా పెద్ద కల్పము కావాల్సి ఉంటుంది. ఇది కూడా శ్రామానుసారము తయారైన ఒక ఆట. గతించినదంతా శ్రామా. మూలవతనము, సూక్ష్మవతనముల గురించి కూడా పిల్లలైన మీకు మాత్రమే తెలుసు. మీరు స్వదర్శన చక్రధారులు. వారు విష్ణువును స్వదర్శన చక్రధారిగా భావిస్తారు. తండ్రి తెలిపిస్తున్నారు - 'విష్ణువు యొక్క రెండు రూపాలు లక్ష్మీనారాయణులు.' మీరు స్వదర్శన చక్రధారులు కాదు. బ్రాహ్మణులైన మీరే స్వదర్శన చక్రధారులు. ఎంత వ్యత్యాసము? వారు కృష్ణుడు స్వదర్శన చక్రధారిని అని యుద్ధ మైదానములో చక్రమును పంపారని, కౌరవులు చనిపోయారని అంటారు. అయితే దేవతలు ఎప్పుడూ హింస చేయరు. వారు డబుల్ అహింసకులు. వారిలో వికారాలు ఉండవు. యుద్ధము చేయరు. ఒకరికొకరు విషమును త్రాపించుట, కామ వికారమును నడిపించుట అన్నింటికంటే పెద్ద హింస. దీని ద్వారానే మీరు ఆదిమధ్యాంతాలు దుఖమును అనుభవిస్తూ వచ్చారు. మీరు సత్యయుగములో ఉండేవారు. అక్కడ హింస లేనే లేదు. ఈ సమయములో ఇది రావణ రాజ్యము. 5 వికారాలు సర్వవ్యాపకంగా ఉన్నాయి. కానీ వారు పరమాత్మ సర్వవ్యాపి అని అంటారు. ఈ విజ్ఞానము ద్వారా విమానాలు మొదలైనవి ఏవైతే ఆవిష్కరించారో, అవి కేవలము 100 సంవత్సరాల లోపలే వచ్చాయి. ఇవన్నీ దేని కొరకు? ఇప్పుడు వీటి ట్రయల్ జరుగుచున్నది. ఈ వస్తువులన్నీ భవిష్యత్తులో పనికి వస్తాయి. వీటి ద్వారా ఇప్పుడు అన్నీ వినాశనమైపోతాయి. తర్వాత సుఖమును ఇచ్చేందుకు పనికి వస్తాయి. ఇక్కడ వీటి వలన సుఖము కూడా ఉంది, దుఃఖము కూడా ఉంది. దీనినే మాయ యొక్క ఆడంబరమని అంటారు. వినాశనము జరిగితే అది కూడా మంచిదే కదా. పతితపావనా రండి అని కూడా పిలుస్తారు. నేను వచ్చి ఏం చేయాలి? తండ్రి, మీరు మళ్ళీ స్వర్గ స్థాపన చేయండి, తద్వారా మేము సుఖాన్ని పొందుతామని అంటారు. బాబా తెలియజేస్తున్నారు - పిల్లలారా, ఇది తయారు చేయబడిన ఆట. తండ్రి సుఖధామాన్ని రచిస్తారు - రావణుడు మళ్ళీ దానిని దుఃఖధామముగా చేస్తాడు. శాంతిధామము నుండి ఆత్మలు మొట్టమొదట సుఖధామములోకి వస్తాయి. పవిత్ర ఆత్మలే వస్తాయి. ఈ సమయములో అందరూ పతితులుగానే ఉన్నారు. కనుకనే పరమాత్మ రండి అని తలంపు చేస్తూ ఉంటారు. తండ్రి కూడా శ్రామాలో బంధితులే. అందరూ దుఃఖితులైనప్పుడు నేను రావలసి పడుతుందని తండ్రి చెప్తున్నారు. కలియుగ అంత్యము, సత్యయుగము ఆదిలో ఈ సంగమ యుగమున్నది. వారు సంగమములోనే కుంభమేళా జరుపుకుంటారు. అది నీటి సాగరము మరియు నదుల కలయిక. ఇది పరమపిత పరమాత్మ మరియు ఆత్మలమైన మా మేళా అని మీరు చెప్తారు. బాబాకు తమ స్వంత శరీరము లేదు. బాబా చెప్తారు - పిల్లలారా, జ్ఞానము ఇచ్చేందుకు తప్పకుండా నాకు శరీరము కావాలి, లేకుంటే ఎలా మాట్లాడగలను. అందుకే నేను ఇతడిని దత్తు తీసుకుంటాను. మీరు ఇప్పుడు ఈశ్వరుని సన్నుఖములో ఉన్నారు - మేము ఈశ్వరుని సంతానమని తండ్రి ద్వారా తెలుసుకున్నారు. ఇప్పుడు పరమపిత పరమాత్మ - నేను ఎలా రావాలి? ఎవరిలో ప్రవేశించాలి అని అడుగుచున్నారు. ఖచ్చితంగా నేను పతిత ప్రపంచములో, పతిత శరీరములోనే రావలసి ఉంటుంది. ఇక్కడ అందరూ అపవిత్రులే. బాబా చెప్తున్నారు - మీరందరూ ఒకప్పుడు పవిత్రముగా ఉండేవారు. ఇప్పుడు అపవిత్రులుగా అయ్యారు. మీలో ప్రతి ఒక్కరూ శ్వామసుందరులే. మొదట భారతదేశము సుందరముగా ఉండేది, బంగారు యుగముగా ఉండేది. ఫస్ట్ క్లాస్ ప్రకృతి ఉండేది. అక్కడ వికలాంగులు, కుంటివారుండరు. కృష్ణుడు నంబరువన్ శ్వామసుందరుడు. శివబాబా

ఇతని(బ్రహ్మ) శరీరము ఆధారంగా తీసుకొని అతడిని, జత-జతలో పిల్లలైన మిమ్ములను శ్వామము నుండి సుందరముగా చేస్తారు. మంచిది.

మధురాతి మధురమైన ఆపురాపమైన పిల్లలకు మాత - పిత, బాపదాదాల ప్రియస్మతులు మరియు గుడ్ మార్నింగ్

ఆత్మిక పిల్లలకు ఆత్మిక శండ్రినమస్తే.

ధారణ కొరకు ముఖ్యసారము:-

1. శిఖ స్థానములో ఉన్న మనము అందరికన్నా శ్రేష్ఠమైనవారము. ఈ నషాలో ఉంటూ శ్రీమతమును అనుసరిస్తూ భారతదేశాన్ని శ్రేష్ఠితి శ్రేష్ఠముగా చేసే సేవ చేయాలి. ఆస్తికులుగా అవ్వాలి, ఇతరులను కూడా ఆస్తికులుగా చేయాలి.
2. దేహ అహంకారాన్ని వదిలి ఆత్మాభిమానులుగా అవ్వాలి. విచిత్రులుగా(అశరీరులుగా) అయ్యే పురుషార్థము పూర్తిగా చేయాలి.

వరదానము:- “ ప్రతి కర్మను యోగయుక్తంగా, యుక్తియుక్తంగా చేసే

కర్మయోగుల నుండి నిరంతరయోగి భవ ”

కర్మయోగి ఆత్మల ప్రతి కర్మ యోగయుక్తంగా, యుక్తియుక్తంగా ఉంటుంది. ఒకవేళ సాధారణ కర్మ గానీ, వ్యర్థ కర్మ గానీ జరిగిందంటే వారిని నిరంతర యోగులని అనరు. నిరంతర యోగులంటే, పృథికి ఆధారము ప్రేమ. ఎవరైతే ప్రియంగా అనిపిస్తారో, వారు స్వతహాగా గుర్తుంటారు. ప్రియంగా ఉండే వస్తువు తనవైపు ఆకర్షిస్తుంది. కనుక ప్రతి సెకండు, ప్రతి సంకల్పము, ప్రతి మాట సదా శ్రేష్ఠంగా ఉండాలి. ఒక్క తండ్రితోనే హృదయపూర్వకమమైన ప్రేమ ఉండాలి. అప్పుడు కర్మయోగుల నుండి నిరంతరయోగులని అంటారు.

స్లోగన్ :- “ శ్రేమీ (మోహనీ) నుండి విడుదల అవ్వాలంటే మోహబ్ధత్ (ప్రేమ) అనే ఊయలలో

ఊగుతూ ఉండండి. ”